

Şafika

Category: Goşgular, Kitapcy
написано kitapcy | 24 январь, 2025
Şafika

ŞAFIKA

Seniň gara gözleň gara üzümdeň,
Şafika!
Hiç gitmediň bilseň, gara gözümdeň,
Şafika!

Aşgabatda diýdiň: "Baryň Käbile",
Şafika!
Beýle oýun bormy, heý, ykbal bile,
Şafika!

Geldim oturberdim uly çillede,
Şafika!
Hol köne aýdymda söýülen Nergiz,
Şafika!

Keýik aşygy dek bir ýagşyzada,
Şafika!
Biz şeýle gyz üçin urýarys oda,
Şafika!

* * *

Men arka diremän oňup biljek däl,
Topraga,
il-güne,
ähdi-peýmana.

Änew galasyndan tapylan galla,
Ganyma çenelip giden peýkama.
Damarlary yzlap, bogun-bogundan,
Magtymgulyň ruhuna sygyndym!

Men arka diremän oňup biljek däl

Watanyma,

ganatymy ýaýdygym.

Üstünde iýilen halal çörege!

Dosta,

är wepasy bilen söýdügim.

Ala-baharlarda bugaranda ýer,

Ol meniň gözümiň nuruny iýer!

Men arka diremän oňup biljek däl

Gaýratly şygyra,

bir ýagşy söze.

"Geläýdiňmi, oglum, gözleriň aýdyň!" –

Hem ilini egnine,

hem öz garyma,

Magtymgula, Berdinazar, Kerime.

Men arka diremän oňup biljek däl

Bir öwrümde owazyna dutaryň.

Ogullarma, gyzlaryma... onsoňam

Saña –

gara gözi ýollarda galan

wepaly ýarym!

Baýram JÜTDIÝEW.

Goşgular